

ಶ್ರೀ ಕನಕದುರ್ಗಾನಂದಲಹರೀ



ವೇದಂ-ನಾದಂ

Estd,2012 NC

Sri Kanchi Kamakoti Seva Foundation

ಶ್ರೀ ಕನಕದುರ್ಗಾಸ್ತನಂದಲಹರೀ

ವಂದೇ ಗುರುಪದದ್ವಂದ್ವಮವಾಙ್ಮಾನಸಗೋಚರಂ
 ರಕ್ತಶುಕ್ಲಪ್ರಭಾಮಿಶ್ರಮತರ್ಕ್ಯಂ ತೈಪುರಂ ಮಹಃ |
 ಅಖಂಡಮಂಡಲಾಕಾರಂ ವಿಶ್ವಂ ವ್ಯಾಪ್ಯ ವ್ಯವಸ್ಥಿತಂ
 ತತ್ಪದಂ ದರ್ಶಿತಂ ಯೇನ ತಸ್ಮೈ ಶ್ರೀಗುರವೇ ನಮಃ ||

ಶಿವೇ ಸೇವಾಸಕ್ತಾ ಶ್ರಿತಭರಣಕಾರ್ಯೈಕಚತುರೇ
 ಶಿರೋಭಿವೇದಾನಾಂ ಚಿರವಿನುತಕಲ್ಯಾಣಚರಿತೇ |
 ಸ್ಮಿತಜ್ಯೋತ್ಸ್ನಾ ಲೀಲಾರುಚಿರರುಚಿಮಚ್ಚಂದ್ರವದನೇ
 ಜಗನ್ಮಾತರ್ಮಾರ್ತರ್ಜಯ ಕನಕದುರ್ಗೇ ಭಗವತಿ || 1

ನಗಾಧೀಶೇಷ್ಟ್ಯೈ ನಲಿನದಲಸಂಕಾಶನಯನೇ
 ಸುಗೀತೈರ್ಗಂಧವೈಸ್ಸುರಯುವತಿಭಿಶ್ಚಾನುಚರಿತೇ |
 ಅಗಣ್ಯೈರಾಮ್ನಾಯೈರಪಿ ಗುಣನಿಕಾಯೈರ್ವಿಲಸಿತೇ
 ಜಗನ್ಮಾತರ್ಮಾರ್ತರ್ಜಯ ಕನಕದುರ್ಗೇ ಭಗವತಿ || 2

ನಿಜಶ್ರೇಯಸ್ಕಾಮೈರ್ನಿಟಲಘಟಿತಾಂ ಚ ತತ್ಕರಪುಟೇ
 ಸ್ತುವದ್ಭಿಃ ಸ್ನಾನಂದಂ ಶ್ರುತಿಮಧುರವಾಚಾಂ ವಿರಚನೈಃ |
 ಅಸಂಖ್ಯೈರ್ಬ್ರಹ್ಮಾದ್ಯೈರಮರಸಮುದಾಯೈಃ ಪರಿವೃತೇ
 ದಯಾ ಕರ್ತವ್ಯಾ ತೇ ಮಯಿ ಕನಕದುರ್ಗೇ ಭಗವತಿ || 3

ಭವತ್ಪಾದನ್ಯಾಸೋಚಿತ ಕನಕಪೀಠೀಪರಿಸರೇ
 ಪತಂತಸ್ಸಾಷ್ಟಾಂಗಂ ಮುದಿತಹೃದಯಾ ಬ್ರಹ್ಮಋಷಯಃ |
 ನ ವಾಂಛಂತಿ ಸ್ವರ್ಗಂ ನ ಚ ಕಮಲಸಂಭೂತ ಭವನಂ
 ನ ವಾ ಮುಕ್ತೇರ್ಮಾರ್ಗಂ ನನು ಕನಕದುರ್ಗೇ ಭಗವತಿ || 4

ಶಚೀಸ್ವಾಹಾದೇವೀ ಪ್ರಮುಖ ಹರಿದೀಶಾನರಮಣೀ
 ಮಣೀಹಸ್ತನ್ಯಸ್ತೈರ್ಮಣಿ ಖಚಿತಪಾತ್ಯೈರನುದಿನಮ್ |
 ಸಸಂಗೀತಂ ನೀರಾಜಿತ ಚರಣಪಂಕೇರುಹಯುಗೇ
 ಕೃಪಾಪೂರಂ ಮಹ್ಯಂದಿಶ ಕನಕದುರ್ಗೇ ಭಗವತಿ || 5

ಪ್ರವರ್ಷತ್ಯಶ್ರಾಂತಂ ಬಹುಗುಣಮಭೀಷ್ಟಾರ್ಥನಿಚಯಂ
 ಸ್ವರೂಪಧ್ಯಾತ್ಯಾಣಾಂ ಚಿಕುರ ನಿಕುರುಂಬಂ ತವ ಶಿವೇ |
 ಅಪಾಮೇಕಂ ವರ್ಷಂ ವಿತರತಿ ಕದಾಚಿಜ್ಜಲಧರೋ
 ದ್ವಯೋಸ್ಸಾಮ್ಯಂ ಕಿಂ ಸ್ಯಾನ್ನನು ಕನಕದುರ್ಗೇ ಭಗವತಿ ||6

ಕೃಶಾಂಗಂ ಸ್ವಾರಾತಿಂ ತುಹಿನಕರಮಾಮೃತ್ಯ ತರಸಾ
 ಸ್ಥಿತಂ ಮನ್ಯೇ ಧನ್ಯೇ ತಿಮಿರನಿಕರಂ ತೇ ಕಚಭರಮ್ |
 ಸಹಾಯಂ ಕೃತ್ವಾಯಂ ಹರಮನಸಿ ಮೋಹಾಂಧತಮಸಂ
 ವಿತೇಚೇ ಕಾಮಃ ಶ್ರೀಮತಿ ಕನಕದುರ್ಗೇ ಭಗವತಿ || 7

ತಮೋ ನಾಮ್ನಾ ಸಮ್ಯಗ್ಗಲಿತಪುನರುದ್ಧಾಂತರುಚಿರ-
 ಪ್ರಭಾಶೇಷಂ ಭಾನೋರಿವ ತರುಣಿಮಾನಂ ಧೃತವತಃ |
 ತ್ವದೀಯೇ ಸೀಮಂತೇ ಕೃತಪದಮಿದಂ ಕುಂಕುಮರಜೋ-
 ವಸೇದಶ್ರಾಂತಂ ಮೇ ಹೃದಿ ಕನಕದುರ್ಗೇ ಭಗವತಿ || 8

ತ್ರಿಲೋಕೀ ವೈಚಿತ್ರೀಜನಕಘನಸೌಂದರ್ಯಸದನಂ
 ವಿರಾಜತ್ಕಸ್ತೂರೀತಿಲಕಮಪಿ ಕಂಠೇ ವಿಜಯತೇ |
 ಯದಾಲೋಕವ್ರೀಡಾಕುಪಿತ ಇವ ಜೂಟೇ ಪಶುಪತೇ-
 ವಿಫಲೀನೋ ಬಾಲೇಂದುರ್ನನು ಕನಕದುರ್ಗೇ ಭಗವತಿ || 9

ಪರಾಭೂತಶ್ಚೇಶಾಲಿಕನಯನಕೀಲಾವಿಲಸನಾ-
 ದ್ವಿಸೃಜ್ಯ ಪ್ರಾಚೀನಂ ಭುವನವಿನುತಂ ಕಾರ್ಮುಕಯುಗಮ್ |
 ಹರಂ ಜೇತುಂ ತ್ವದ್ ಭ್ರೂಚ್ಛಲಮಪರಬಾಣಾಸನಯುಗಂ
 ಸ್ಮರೋ ಧತ್ತೇ ಸರ್ವೇಶ್ವರಿ ಕನಕದುರ್ಗೇ ಭಗವತಿ || 10

ತ್ವದೀಯಭ್ರೂವಲ್ಲಿಚ್ಛಲಮದನಕೋದಂಡಯುಗಲೀ
 ಸಮೀಪೇ ವಿಭ್ರಾಜತ್ತವ ಸುವಿಪುಲಂ ನೇತ್ರಯುಗಲಮ್ |
 ವಿಜೇತುಂ ಸ್ವಾರಾತಿಂ ವಿಕಚನವನೀಲೋತ್ಪಲಶರ-
 ದ್ವಯಂ ತೇನಾನೀತಂ ಖಲು ಕನಕದುರ್ಗೇ ಭಗವತಿ || 11

ದರಿದ್ರಂ ಶ್ರೀಮಂತಂ ಜರಠಮಬಲಾನಾಂ ಪ್ರಿಯತಮಂ
 ಜಡಂ ಸಂಖ್ಯಾನಂತಂ ಸಮರಚಲಿತಂ ಶೌರ್ಯಕಲಿತಮ್ |
 ಮನುಷ್ಯಂ ಕುವೃಂಶೋಽಮರಪರಿವೃಥಂ ನಿತ್ಯಸದಯಾಃ
 ಕಟಾಕ್ಷಾಸ್ತೇ ಕಾರ್ಯಾ ಮಯಿ ಕನಕದುರ್ಗೇ ಭಗವತಿ || 12

ಪುರಾರಾತೇರ್ಬಾಣಾಃ ಕುಸುಮಶರತೂಣೀರಗಲಿತಾ
 ನತಾನಾಂ ಸಂತ್ರಾಣೇ ನಿರವಧಿಸುಧಾವೀಚಿ ನಿಚಯಾಃ |
 ವಿಯಧ್ಗಂಗಾಭಂಗಾ ಬಹುದುರಿತಜಾಲಾವೃತಿಮತಾಂ
 ಕಟಾಕ್ಷಾಸ್ತೇ ಕಾರ್ಯಾ ಮಯಿ ಕನಕದುರ್ಗೇ ಭಗವತಿ || 13

ದರಿದ್ರಾಣಾಂ ಕಲ್ಪದ್ರುಮ ಸುಮಮರಂದೋದಕರುರಾ
 ಅವಿದ್ಯಾಧ್ವಾಂತಾನಾಮರುಣಕಿರಣಾನಾಂ ವಿಹೃತಯಃ |
 ಪುರಾ ಪುಣ್ಯಶ್ರೇಣೀ ಸುಲಲಿತಲತಾಚೈತ್ರ ಸಮಯಾಃ
 ಕಟಾಕ್ಷಾಸ್ತೇ ಕಾರ್ಯಾ ಮಯಿ ಕನಕದುರ್ಗೇ ಭಗವತಿ || 14

ಗಜಂತೋ ವಾಹಂತಃ ಕನಕಮಣಿನಿರ್ಮಾಣವಿಲಸಾ-
 ರಥಂತಶ್ಚತ್ರಂತೋ ಬಲಯುತ ಭಟಂತಃ ಪ್ರತಿದಿನಮ್ |
 ಸ್ವಭಕ್ತಾನಾಂ ಗೇಹಾಂಗಣಭುವಿ ಚರಂತೋ ನಿರುಪಮಾಃ
 ಕಟಾಕ್ಷಾಸ್ತೇ ಕಾರ್ಯಾ ಮಯಿ ಕನಕದುರ್ಗೇ ಭಗವತಿ || 15

ಪುರಾರಾತೇರಂಗಂ ಪುಲಕನಿಕುರುಂಬೈಃ ಪರಿವೃತಂ
 ಮುನಿವ್ರಾತೈರ್ಧ್ಯಾತಂ ಮುಕುಲಯುತ ಕಲ್ಪದ್ರುಮವಿಭಮ್ |
 ಶ್ರಯಂತಶ್ಚಾನಂದಂ ವಿಚಲದಲಿಪೋತಾ ಇವ ಚಿರಂ
 ಕಟಾಕ್ಷಾಸ್ತೇ ಕಾರ್ಯಾ ಮಯಿ ಕನಕದುರ್ಗೇ ಭಗವತಿ || 16

ಹರಿಬ್ರಹ್ಮಂದ್ರಾದ್ಯೈಃ ಶ್ರುತಿವಿದಿತಗೀರ್ವಾಣನಿಚಯೈಃ-
 ವರ್ಸಿಷ್ಠ ವ್ಯಾಸಾದ್ಯೈ ರಪಿಚ ಪರಮಬ್ರಹ್ಮಮುಷಿಭಿಃ |
 ಸಮಸ್ತೈರಾಶಾಸ್ಯಾಸ್ಸಕಲಶುಭದಾಯ ದ್ವಿಹೃತಯಃ
 ಕಟಾಕ್ಷಾಸ್ತೇ ಕಾರ್ಯಾ ಮಯಿ ಕನಕದುರ್ಗೇ ಭಗವತಿ || 17

ವಿರಿಂಚಿಯದ್ಯೋಗಾ ದ್ವಿರಚಯತಿ ಲೋಕಾನ್ ಪ್ರತಿದಿನಂ
 ವಿಧತ್ತೇ ಲಕ್ಷ್ಮೀಶೋ ವಿವಿಧಜಗತಾಂ ರಕ್ಷಣವಿಧಿಮ್ |
 ಲಲಾಟಾಕ್ಷೋ ದಕ್ಷೋಽಭವದಖಿಲಸಂಹಾರಕರಣೇ
 ಕಟಾಕ್ಷಾಸ್ತೇ ಕಾರ್ಯಾ ಮಯಿ ಕನಕದುರ್ಗೇ ಭಗವತಿ || 18

ಉರೋಭಾಗೇ ಶಂಭೋರ್ವಿಕಚ ನವನೀಲೋತ್ಪಲದಲ-
 ಸ್ರಜಂ ಸಂಗೃಹ್ಣಂತೋ ಮೃಗಮದರಸಂ ಫಾಲಫಲಕೇ |
 ಶಿರೋಽಗ್ರೇ ಗಂಗಾಯಾಂ ರವಿದುಹಿತೃಸಂದೇಹ ಜನಕಾಃ
 ಕಟಾಕ್ಷಾಸ್ತೇ ಕಾರ್ಯಾ ಮಯಿ ಕನಕದುರ್ಗೇ ಭಗವತಿ || 19

ಮದೀಯ ಶ್ರೀಲೀಲಾಹರಣ ಪಟಪಾಟಚ್ಚರಮಿತಿ
 ಕ್ಷತಾ ಹಂತಾ ಗಂತುಂ ಶ್ರುತಿವಿಮಲ ನೀಲೋತ್ಪಲಮಿವ |
 ತದಭ್ಯರ್ಣಂ ಯಾತಾಸ್ಸಹಜ ನಿಜವೈಶಿತ್ಯಕಲಿತಾಃ
 ಕಟಾಕ್ಷಾಸ್ತೇ ಕಾರ್ಯಾ ಮಯಿ ಕನಕದುರ್ಗೇ ಭಗವತಿ || 20

ಕಲಂಕೇ ಮಾಸಾಂತೇ ವಹತಿ ಕೃಶತಾಂ ನಿತ್ಯಜಡ ಇ-
 ತ್ಯಮುಂ ಚಂದ್ರಂ ಹಿತ್ವಾ ತವ ವದನಚಂದ್ರಾಶ್ರಿತಮಿದಮ್ |
 ಸ್ಥಿತಂ ಜೀವಂ ಜೀವದ್ವಿತಯಮಿತಿ ಮನ್ಯೇ ನಯನಯೋ-
 ಯುಗಂ ಕಾಮಾರಾತೇಸ್ಸತಿ ಕನಕದುರ್ಗೇ ಭಗವತಿ || 21

ಪ್ರಸಾದೋ ಮಯ್ಯಾಸ್ತೇ ಮಯಿ ಚ ಸಹಜಂ ಸೌರಭಮಿದಂ
 ತುಲಾ ಮೇ ಮೈತಸ್ಯೇತ್ಯವಿರತ ವಿವಾದಾಭಿರತಯೋಃ |
 ನಿವೃತ್ತಾ ನೇದಾನೀಮಪಿ ಚ ರಿಪುತಾ ಗ್ಲಾನಲವಿನಯೋ-
 ಸ್ತದಾಸ್ಯಂ ದೃಷ್ಟ್ವಾ ಶ್ರೀಮತಿ ಕನಕದುರ್ಗೇ ಭಗವತಿ || 22

ಮನೋಜಾತಾದರ್ಶ ಪ್ರತಿಮ ನಿಜಲೀಲೌ ತವಶಿವೇ
 ಕಪೋಲೌ ಭೂಯಾಸ್ತಾಂ ಮಮ ಸಕಲಕಲ್ಯಾಣಜನಕೌ |
 ಶ್ರಿತಶ್ರೀತಾಟಂಕದ್ವಿತಯರುಚಯೋ ಯತ್ರ ಮಿಲಿತಾ-
 ಸ್ಸುಧಾರುಕ್ನೂರ್ಯಾಭಾ ಇವ ಕನಕದುರ್ಗೇ ಭಗವತಿ || 23

ತ್ರಯೀಸ್ತುತ್ಯೇ ನಿತ್ಯೇ ತವವದನ ಪಂಕೇರುಹಭವ-
 ತ್ಸುಗಂಧಾಯಾತಶ್ರೀ ಪ್ರಚಲದಲಿನೀವಾರಣಧಿಯಾ |
 ಲಸನ್ನಾಸಾಕಾರೇ ವಹಸಿ ಸಹಸಾ ಚಂಪಕತುಲಾಂ
 ನತತ್ಸೌಂದರ್ಯಾರ್ಥಂ ನನು ಕನಕದುರ್ಗೇ ಭಗವತಿ || 24

ವಹನ್ಮೈಕಾರುಣ್ಯಂ ವರಕಮಲರಾಗಾಹ್ವಯಮಣಿ-
 ಸ್ಪುಧಾಪೂರಂ ಸಾರಂ ಸುರುಚಿರಮೃದುತ್ವಂ ಯದಿವಹೇತ್ |
 ತದಾಲಬ್ಧುಂ ಯೋಗ್ಯೋ ಭವತಿ ಭವದೀಯಾಧರತುಲಾಂ
 ಜಗದ್ರಕ್ಷಾದೀಕ್ಷಾವತಿ ಕನಕದುರ್ಗೇ ಭಗವತಿ || 25

ಲಸನ್ನಾಸಾಭೂಷಾಗ್ರಗಪೃಥುಲ ಮುಕ್ತಾಮಣಿಯುತಂ
 ನಿತಾಂತಾರುಣ್ಯಂತ ತ್ತವದಶನವಾಸೋ ವಿಜಯತೇ |
 ಸುಧಾಸಿಂಧೋರ್ಮಧ್ಯೇ ನಿಪತಿತ ಸುಧಾಬಿಂದುಸಹಿತ-
 ಪ್ರವಾಲಶ್ರೀಚೋರಂ ನನು ಕನಕದುರ್ಗೇ ಭಗವತಿ || 26

ಅಯೋಗ್ಯಾ ಇತ್ಯಾರ್ಯೇ ತವದಶನಸಾಮ್ಯಾಯ ಕವಿಭಿ-
 ವೀಮುಕ್ತಾ ಮುಕ್ತಾ ಇತ್ಯಧಿಕವಿದಿತಾ ಮೌಕ್ತಿಕಗಣಾಃ |
 ದಶಾಮಲ್ಪಾಂಗತ್ವಾ ತದನುಮುಖತಾಂಬೂಲಸಹಿತಾ-
 ಗತಾಸ್ತತ್ಸಾಹಿತ್ಯಂ ಖಲು ಕನಕದುರ್ಗೇ ಭಗವತಿ || 27

ಜಿಠೋಽಹಂ ಪಾರ್ವತ್ಯಾ ಮೃದುಲತರವಾಣೀ ವಿಲಸನ್ಯಃ
 ಕಥಂ ದೃಪ್ಯಸ್ಯಂಬಾಧರಸಮತಯಾ ಬಿಂಬ ಕಥಯ |
 ಇತಿ ಕ್ರೋಧಾಚ್ಚಂಚ್ಛಾದಲಿತವದನೇ ರಕ್ತಿಮಯುತಃ
 ಶುಕೋಽಯಂ ವಿಜ್ಞಾನೀ ಖಲು ಕನಕದುರ್ಗೇ ಭಗವತಿ || 28

ಫಲಂ ಬಿಂಬಸ್ಯೇದಂ ಭವತಿ ಭವದೀಯಾಧರತುಲಾ
 ಕೃತಾಲಂ ತನ್ಮಾದ್ಯಂ ವಹತಿ ಮತಿರಸ್ಯೇತಿ ವಿದಿತಾ |
 ನಚೇತ್ತಸ್ಮಿನ್ ಭುಕ್ತೇ ಸುಮತಿ ಕವಿತಾನಾಮಪಿ ಸೃಣಾಂ
 ಕಥಂ ಸ್ಯಾತ್ತನ್ಮಾದ್ಯಂ ಭುವಿ ಕನಕದುರ್ಗೇ ಭಗವತಿ || 29

ಅತುಲ್ಯಂ ತೇ ಕಂಠಂ ಹರತರುಣಿ ದೃಷ್ಟ್ವಾ ಸುಕವಯಃ
 ಪ್ರಭಾಷಂತೇ ಶಂಖಂ ಪರಿಹಸನಪಾತ್ರಂ ಭವತಿ ತತ್ |
 ಸ್ವರೂಪಧ್ಯಾತ್ಯಾಣಾಂ ಸುಭವತಿ ನಿಧಿಶ್ಯಂಖ ಇತಿಚೇ-
 ದಸಂದೇಹಂ ಸ್ಥಾನೇ ಖಲು ಕನಕದುರ್ಗೇ ಭಗವತಿ || 30

ಅಕಂಠಂ ತೇ ಕಂಠಸ್ಥಿತಕನಕಸೂತ್ರಂ ವಿಜಯತೇ
 ಹರೋ ಯತ್ಸಾಮರ್ಥ್ಯಾದಮೃತಮಿವ ಪೀತ್ವಾಪಿ ಗರಲಮ್ |
 ಸಮಾಖ್ಯಾಂ ವಿಖ್ಯಾತಾಂ ಸಮಲಭತ ಮೃತ್ಯುಂಜಯ ಇತಿ
 ತ್ರಯೀವೇದ್ಯಕ್ರೀಡಾವತಿ ಕನಕದುರ್ಗೇ ಭಗವತಿ || 31

ಚಿರಂ ಧ್ಯಾತ್ವಾಧ್ಯಾತ್ವಾ ಸಕಲವಿಬುಧಾಭೀಷ್ಟನಿಚಯಂ
 ತತಸ್ತ್ವ ಲ್ಲಾವಣ್ಯಾಮೃತಜಲಧಿ ಸಂಪ್ರಾಪ್ತಜನನೇ |
 ಭುಜಾಕಾರೇಣೈಕೇ ಭುವನವಿನುತೇ ಕಲ್ಪಕಲತೇ
 ಶ್ರಿಯೈಮೇಭೂಯಾಸ್ತಾಂ ನನು ಕನಕದುರ್ಗೇ ಭಗವತಿ || 32

ವಿರಾಜತ್ಕೇಯೂರ ದ್ವಯಮಣಿವಿಭಾ ಭಾನುಕಿರಣೈಃ
 ನಿತಾಂತವ್ಯಾಕೋಚೀಕೃತಮದನಜಿನ್ನೇತ್ರಕಮಲೌ |
 ವಿಭೋಃ ಕಂಠಾಶ್ಲೇಷಾದ್ವಿಪುಲಪುಲಕಾಂಕೂರಜನಕೌ
 ಭುಜೌ ಮೇ ತ್ರಾತಾರೌ ನನು ಕನಕದುರ್ಗೇ ಭಗವತಿ || 33

ಸುಪರ್ವಾರಾಮಾಂತಃಸ್ಫುರಿತಸಹಕಾರದ್ರುಮಲತಾ
 ಸಮಗ್ರಶ್ರೀಜಾಗ್ರತ್ಕಿಸಲಯ ಸಗರ್ವೋದ್ಯಮಹರೌ |
 ಕರೌ ತೇ ಭೂಯಾಸ್ತಾಂ ಮಮ ಶುಭಕರೌ ಕಾಂತಿನಿಕರಾ
 ಕರೌ ನಿಶ್ಯಂಕಂ ಶಾಂಕರಿ ಕನಕದುರ್ಗೇ ಭಗವತಿ || 34

ಪ್ರಶಸ್ತೌ ತೈಲೋಕ್ಯೇ ಬಹುಲದನುಜತ್ರಾಸವಿಚಲ-
 ಸ್ಮರುನ್ಮಸ್ತನ್ಯಸ್ತೌ ಜನನಿ ತವ ಹಸ್ತೌ ಹೃದಿ ಭಜೇ |
 ಸ್ಮರೋ ಯತ್ಸಂಕಾಶಾ ಇತಿ ಕಿಸಲಯಾನೇವ ಧೃತವಾನ್
 ತ್ರಿಲೋಕೀ ಜೇತಾಽಽಸೀತ್ಫಲು ಕನಕದುರ್ಗೇ ಭಗವತಿ || 35

ಪುರಾರಾತೇಃ ಪಾಣಿಗ್ರಹಣಸಮಯೇ ಮೌಕ್ತಿಕಚಯಾನ್
 ವಿಧಾತುಂ ತಚ್ಛೇಷೇ ಜನಕವಚನಾದುನ್ನಮಿತಯೋಃ |
 ಯಯೋರೂಪಂ ದೃಷ್ಟ್ವಾಽಭವ ದುದಿತಲಜ್ಜಾ ಸುರನದೀ
 ಕದಾರ್ತಿತ್ರಾತಾರೌ ಮಮ ಕನಕದುರ್ಗೇ ಭಗವತಿ || 36

ಸ್ಫುರಂತೋ ನಿಶ್ಯಂಕಂ ಪುರಹರ ನಿರಾತಂಕವಿಜಯ-
 ಕ್ರಿಯಾಯಾತ್ರೋದ್ಯುಕ್ತ ಸ್ಮರಬಿರುದಪಾಠಾ ಇವ ಭೃಶಮ್ |
 ಝಣತ್ಕಾರಾರಾವಾಃ ಕನಕವಲಯಾನಾಂ ತವಶಿವೇ
 ವಿತನ್ವಂತು ಶ್ರೇಯೋ ಮಮ ಕನಕದುರ್ಗೇ ಭಗವತಿ || 37

ಕುಚೌ ತೇ ರೂಪಶ್ರೀ ವಿಜಿತಲಕುಚೌ ಮೇ ಶುಭಕರೌ
 ಭವೇತಾಂ ವ್ಯಾಕೀರ್ಣೌ ಪ್ರಕಟತರಮುಕ್ತಾಮಣಿರುಚೌ |
 ವಿರಿಂಚಾದ್ಯಾ ದೇವಾ ಯದುದಿತಸುಧಾಪಾತುರನಿಶಂ
 ಸುನಮ್ರಾಸ್ಸೇನಾನೋ ನನು ಕನಕದುರ್ಗೇ ಭಗವತಿ || 38

ಅತುಲ್ಯಂ ತೇಮಧ್ಯಂ ವದತಿ ಹರಿಮಧ್ಯೇನ ಸದೃಶಂ
 ಜಗತ್ತನ್ನೋ ಯುಕ್ತಂ ಜನನಿ ಖಲು ತದ್ರೂಪಕಲನೇ |
 ಕೃತಾಶಃ ಪಂಚಾಸ್ಯೋ ಭವತಿ ತವ ವಾಹಃ ಪ್ರತಿದಿನಂ
 ಜಗತ್ಸರ್ಗಕ್ರೀಡಾವತಿ ಕನಕದುರ್ಗೇ ಭಗವತಿ || 39

ಅಸೌ ಪುನ್ನಾಗಸ್ಯ ಪ್ರಸವಮೃದುಶಾಖಾಶ್ಚಲಗತಂ
 ತಪಃಕೃತ್ವಾ ಲೇಭೇ ಜನನಿ ತವ ನಾಭೇಃ ಸದೃಶತಾಮ್ |
 ಪ್ರಮತ್ತಃ ಪುನ್ನಾಗ ಪ್ರಸವ ಇತರಸ್ತಾವಕಗತೇ-
 ಸ್ತುಲಾಮಾಪ್ತುಂ ವಾಂಛತ್ಯಪಿ ಕನಕದುರ್ಗೇ ಭಗವತಿ || 40

ತ್ರಿಲೋಕೀವಾಸಾಂಚದ್ಯವತಿಜನತಾ ದುರ್ಗಮಭವ-
 ನ್ನಿತಂಬಶ್ರೀಚೌರ್ಯಂ ಕೃತವದಿತಿ ಸಂಚಿತ್ಯ ಪುಲಿನಮ್ |
 ಸರೋ ಬಾಹ್ಯಂಚಕ್ರೇ ಜನನಿ ಭವದೀಯಸ್ಮರಣತೋ
 ರುರೇವಾಧೀರೇಶಾ ಜನನಿ ಕನಕದುರ್ಗೇ ಭಗವತಿ || 41

ಜಿತೋಽಹಂ ಪಾರ್ವತ್ಯಾ ಮೃದುತರಗತೀನಾಂ ವಿಲಸನ್ಯಃ
 ತದೂರ್ವೋಸ್ಸೌಂದರ್ಯಂ ಸಹಜಮಧಿಗಂತುಂ ಜಡತಯಾ |
 ಕೃತಾರಂಭಾರಂಭಾ ಇತಿ ವಿದಲಿತಾಽಸಾಂ ವನಮಯಂ
 ಕರೀ ಸಾಮರ್ಷಃ ಶ್ರೀಕರಿ ಕನಕದುರ್ಗೇ ಭಗವತಿ || 42

ಪ್ರವಿಷ್ಟಾ ತೇ ನಾಭೀಬಿಲಮಸಿತ ರೋಮಾವಲಿರಿಯಂ
 ಕಟೀ ಚಂಚತ್ಕಾಂಚೀಗುಣವಿಹಿತ ಸೌತ್ರಾಮಣಮಣೇಃ |
 ರುಚಾಂ ರೇಖೇವಾಸ್ತೇ ರುಚಿರತರ ಮೂರ್ಧ್ವಾಯನಗತಾ
 ಶ್ರಿತಶ್ರೇಣೀಸಂಪತ್ಕರಿ ಕನಕದುರ್ಗೇ ಭಗವತಿ || 43

ಅನಿರ್ವಾಚ್ಯಂ ಜಂಘಾರುಚಿ ರರುಚಿಸೌಂದರ್ಯವಿಭವಂ
 ಕಥಂ ಪ್ರಾಪ್ತುಂ ಯೋಗ್ಯಸ್ತವ ಕಲಮಗರ್ಭೋ ಗಿರಿಸುತೇ |
 ತದೀಯಂ ಸೌಭಾಗ್ಯಂ ಕಣಿಶಜನನೈಕಾವಧಿ ಸುಧೀ-
 ಜನೈಶ್ಚಿಂತಾಕಾರ್ಯಾ ನನು ಕನಕದುರ್ಗೇ ಭಗವತಿ || 44

ಸದಾ ಮೇ ಭೂಯಾತ್ತೇ ಪ್ರಪದಮಮಿತಾಭೀಷ್ಟಸುಖದಂ
 ಸುರಸ್ತ್ರೀ ವಾಹಾಗ್ರಚ್ಯುತ ಮೃಗಮದಾನಾಂ ಸಮುದಯಮ್ |
 ಅಶೇಷಂ ನಿರ್ಧೌತಃ ಪ್ರಣಯಕಲಹೇ ಯತ್ರ ಪುರಜಿ-
 ಜ್ಜಟಾ ಗಂಗಾನೀರೈರ್ನನು ಕನಕದುರ್ಗೇ ಭಗವತಿ || 45

ಮನೋಜ್ಞಾಕಾರಂ ತೇ ಮಧುರನಿನದಂ ನೂಪುರಯುಗಂ
 ಗ್ರಹೀತುಂ ವಿಖ್ಯಾತಾನ್ ಗತಿವಿಲಸನಾನಾ ಮತಿರಯಾನ್ |
 ಸ್ಥಿತಮನೈ ಹಂಸದ್ವಯಮಿತಿ ನ ಚೇದ್ಧಂಸಕಪದಂ
 ಕಥಂ ಧತ್ತೇ ನಾಮ್ನಾ ನನು ಕನಕದುರ್ಗೇ ಭಗವತಿ || 46

ತ್ವದೀಯಂ ಪಾದಾಬ್ಜದ್ವಯಮಚಲಕನೈ ವಿಜಯತೇ
 ಸುರಸ್ತ್ರೀಕಸ್ತೂರೀತಿಲಕ ನಿಕರಾತ್ಯಂತಸುರಭಿ |
 ಭ್ರಮಂತೋ ಯತ್ರಾರ್ಯಾಪ್ರಕರಹೃದಯೇಂದಿಂದಿರಗಣಾ-
 ಸ್ಸದಾ ಮಾದ್ಯಂತಿ ಶ್ರೀಮತಿ ಕನಕದುರ್ಗೇ ಭಗವತಿ || 47

ಅಪರ್ಣೇ ತೇ ಪಾದಾ ವತನುತನುಲಾವಣ್ಯ ಸರಸೀ
 ಸಮುದ್ಯೋತೇ ಪದ್ಮೈ ಇತಿ ಸುಕವಿಭಿರ್ನಿಶ್ಚಿತಮಿದಮ್ |
 ನ ಚೇದ್ಗೀರ್ವಾಣಸ್ತ್ರೀಸಮುದಯಲಲಾಟಭ್ರಮರಕಾಃ
 ಕಥಂ ತತ್ರಾಸಕ್ತಾ ನನು ಕನಕದುರ್ಗೇ ಭಗವತಿ || 48

ರಮಾವಾಣೀಂದ್ರಾಣೀಮುಖಯುವತಿಸೀಮಂತಪದವೀ
 ನವೀನಾರ್ಕಚ್ಛಾಯಾಸದೃಶರುಚಿ ಯತ್ಕುಂಕುಮರಜಃ |
 ಸ್ವಕಾಂಗಾಕಾರೇಣ ಸ್ಥಿತಮಿತಿ ಭವತ್ಪಾದಕಮಲ-
 ದ್ವಯೇಮನ್ಯೇ ಶಂಭೋಸ್ಸತಿ ಕನಕದುರ್ಗೇ ಭಗವತಿ || 49

ದವಾಗ್ನಿಂ ನೀಹಾರಂ ಗರಲಮಮೃತಂ ವಾರ್ಧಿಮವನೀ-
 ಸ್ಥಲಂ ಮೃತ್ಯುಂಮಿತ್ರಂ ರಿಪುಮಪಿ ಚ ಸೇವಾಕರಜನಮ್ |
 ವಿಶಂಕಂ ಕುರ್ವಂತೋ ಜನನಿ ತವ ಪಾದಾಂಬುರುಹಯೋಃ
 ಪ್ರಣಾಮಾಸ್ಸಂಸ್ತುತ್ಯಾ ಮಮ ಕನಕದುರ್ಗೇ ಭಗವತಿ || 50

ಜಲಪ್ರಾಯಾವಿದ್ಯಾ ಹೃದಿಸಕಲಕಾಮಾಃ ಕರಗತಾಃ
 ಮಹಾಲಕ್ಷ್ಮೀರ್ದಾಸೀ ಮನುಜಪತಿವರ್ಯಾಸ್ಸಹಚರಾಃ |
 ಭವತ್ಯಶ್ರಾಂತಂ ತೇ ಪದಕಮಲಯೋರ್ಭಕ್ತಿಸಹಿತಾಂ
 ನತಿಕುರ್ವಾಣಾನಾಂ ನನು ಕನಕದುರ್ಗೇ ಭಗವತಿ || 51

ತವ ಶ್ರೀಮತ್ಪಾದ ದ್ವಿತಯಗತ ಮಂಜೀರವಿಲಸ-
 ನ್ಮಣಿಚ್ಛಾಯಾಚ್ಛನ್ನಾಕೃತಿಭವತಿ ಯತ್ಫಲಫಲಕಮ್ |
 ಸತತ್ಯೈವಾಶೇಷಾವನಿವಹನದೀಕ್ಷಾ ಸಮುಚಿತಂ
 ವಹೇತ್ಪಟ್ಟಂ ಹೈಮಂ ನನು ಕನಕದುರ್ಗೇ ಭಗವತಿ || 52

ತನೋತು ಕ್ಷೇಮಂ ತ್ವಚ್ಚರಣನಖ ಚಂದ್ರಾವಲಿರಿಯಂ
 ಭವತ್ಪ್ರಾಣೇಶಸ್ಯ ಪ್ರಣಯಕಲಹಾರಂಭಸಮಯೇ |
 ಯದೀಯಜ್ಯೋತ್ಸ್ನಾ ಭಿರ್ಭವತಿ ನಿತರಾಂ ಪೂರಿತತನು-
 ಶ್ಶಿರೋಽಗ್ರೇ ಬಾಲೇಂದುರ್ನನು ಕನಕದುರ್ಗೇ ಭಗವತಿ || 53

ನೃಣಾಂದೀನಾನಾಂ ತ್ವಚ್ಚರಣಕಮಲೈಕಾಶ್ರಯವತಾಂ
 ಮಹಾಲಕ್ಷ್ಮೀಪ್ರಾಪ್ತಿರ್ಭವತಿ ನ ಹಿ ಚಿತ್ರಾಸ್ವದಮಿದಮ್ |
 ಸಮಾಶ್ರಿತ್ಯಾಂಭೋಜಂ ಜಡಮಪಿ ಚ ರೇಖಾಕೃತಿಧರಂ
 ಶ್ರಿಯೋ ನಿತ್ಯಂ ಧಾಮಾಜನಿ ಕನಕದುರ್ಗೇ ಭಗವತಿ || 54

ಖಗೋತ್ತಂಸಾ ಹಂಸಾ ಸ್ತವಗತಿ ವಿಲಾಸೇನ ವಿಜಿತಾ-
 ಸ್ಸಲಜ್ಜಾ ಸ್ತತ್ಪುಲ್ಕಂ ಗಮನಮಧಿಗಂತುಂ ಸಕುತುಕಾಃ |
 ಭಜಂತೇ ಸ್ರಷ್ಟಾರಂ ರಥವಹನ ಏವೈಕನಿರತಾ
 ಮನೋಜಾತಾರಾತೇಸ್ಸತಿ ಕನಕದುರ್ಗೇ ಭಗವತಿ || 55

ಜಗನ್ಮಾತರ್ಭವ್ಯಾಂಗುಲಿ ವಿವರಮಾರ್ಗೇಷು ಗಲಿತಂ
 ಚತುರ್ಥಾ ತೇ ಪಾದಾಂಬುಜ ಸಲಿಲಮೇತದ್ವಿಜಯತೇ |
 ಪ್ರದಾತುಂ ಧರ್ಮಾರ್ಥ ಪ್ರಮುಖ ಪುರುಷಾರ್ಥದ್ವಯಯುಗಂ
 ಚತುರ್ಮೂರ್ತ್ಯಾ ವಿದ್ಧಾವಿವ ಕನಕದುರ್ಗೇ ಭಗವತಿ || 56

ಅಜೋಽಯಂ ಶ್ರೀಶೋಽಯಂ ಸುರಪರಿವೃಥೋಽಯಂ
 ರವಿರಯಮ್ |

ಶಶಾಂಕೋಽಯಂ ಕೋಽಯಂ ಸಕಲಜಲಧೀನಾಂ ಪತಿರಯಂ
 ಇತಿ ತ್ವಾಂ ಸಂದ್ರಷ್ಟುಂ ಸಮುಪಗತದೇವಾಃ ಪರಿಚರೈ-
 ಜನೈರ್ವಿಜ್ಞಾಪ್ಯಂತೇ ಖಲು ಕನಕದುರ್ಗೇ ಭಗವತಿ || 57

ಮಹಾಪೀಠಾಸೀನಾಂ ಮಘವಮುಖಬಹಿರ್ಮುಖಸಖೀ
 ನಿಕಾಯೈಸ್ಸಂಸೇವ್ಯಾಂ ಕರತಲಚಲಚ್ಚಾಮರಯುತೈಃ |
 ಪ್ರದೋಷೇ ಪಶ್ಯಂತೀಂ ಪಶುಪತಿಮಹಾತಾಂಡವಕಲಾಂ
 ಭಜೇ ತ್ವಾಂ ಶ್ರೀಕಾಂತಾಸಖಿ ಕನಕದುರ್ಗೇ ಭಗವತಿ || 58

ಪರಂಜ್ಯೋತಿಸ್ತಜ್ಞಾ ಸ್ಸುರತರುಲತಾಂ ದುರ್ಗತಜನಾ
 ಮಹಾಜ್ವಾಲಾಮಗ್ನೇರ್ಭುವನಭಯದಾ ರಾಕ್ಷಸಗಣಾಃ |
 ಲಲಾಟಾಕ್ಷಸ್ನಾಕ್ಷಾ ದತನುಜಯಲಕ್ಷ್ಮೀ ಮವಿರತಂ
 ಹೃದಿ ಧ್ಯಾಯಂತಿ ತ್ವಾಂ ನನು ಕನಕದುರ್ಗೇ ಭಗವತಿ || 59

ಸಮುದ್ಯದ್ಬಾಲಾರ್ಕಾಯುತಶತ ಸಮಾನದ್ಯುತಿಮತೀಂ
 ಶರದ್ರಾಕಾಚಂದ್ರ ಪ್ರತಿಮದರಹಾಸಾಂಚಿತಮುಖೀಮ್ |
 ಸಖೀಂ ಕಾಮಾರಾತೇಶ್ಚಕಿತಹರಿಣೀಶಾಬನಯನಾಂ
 ಸದಾಹಂ ಸೇವೇ ತ್ವಾಂ ಹೃದಿ ಕನಕದುರ್ಗೇ ಭಗವತಿ || 60

ತಪಃಕೃತ್ವಾ ಲೇಭೇ ತ್ರಿಪುರಮಥನಸ್ತ್ವಾಂ ಪ್ರಿಯಸಖೀಂ
 ತಪಸ್ಯಂತೀ ಪ್ರಾಪ್ತಾ ತ್ವಮಪಿ ಗಿರಿಶಂ ಪ್ರಾಣದಯಿತಮ್ |
 ತದೇವಂ ದಾಂಪತ್ಯಂ ಜಯತಿ ಯುವಯೋರ್ಭೀತಧನಯೋಃ
 ಕವಿಸ್ತುತ್ಯಂ ನಿತ್ಯಂ ನನು ಕನಕದುರ್ಗೇ ಭಗವತಿ || 61

ವಿಭೋರ್ಜಾನಾಸಿ ತ್ವಂ ವಿಪುಲಮಹಿಮಾನಂ ಪಶುಪತೇ-
 ಸ್ಸ ಏವ ಜ್ಞಾತಾತೇ ಚರಿತಜಲರಾಶೇರನವಧೇಃ |
 ನ ಹಿ ಜ್ಞಾತುಂದಕ್ಷೋ ಭವತಿ ಭವತೋ ಸ್ತತ್ಸಮಿತರ-
 ಸ್ತ್ರೀಲೋಕೀ ಸಂಧಾನೇಷ್ಟಪಿ ಕನಕದುರ್ಗೇ ಭಗವತಿ || 62

ನವಿಷ್ಟುರ್ನಬ್ರಹ್ಮಾ ನಚ ಸುರಪತಿನಾಪಿ ಸವಿತಾ
 ನಚಂದ್ರೋ ನೋವಾಯುರ್ವಿಲಸತಿ ಹಿ ಕಲ್ಪಾಂತಸಮಯೇ |
 ತದಾ ನಾಟ್ಯಂಕುರ್ವಂ ಸ್ತವರಮಣ ಏಕೋ ವಿಜಯತೇ
 ತ್ವಯಾಸಾಕಂ ಲೋಕೇಶ್ವರಿ ಕನಕದುರ್ಗೇ ಭಗವತಿ || 63

ಧನುಶ್ಚಕ್ರೇ ಮೇರುಂ ಗುಣಮುರಗರಾಜಂ ಶಿತಶರಂ
 ರಮಾಧೀಶಂಚಾಪಿ ತ್ರಿಪುರಮಥನೇನ ತ್ರಿನಯನಃ |
 ತದೇತತ್ಸಾಮರ್ಥ್ಯಂ ಸಹಜನಿಜಶಕ್ತೇ ಸ್ತವಶಿವೇ
 ಜಗದ್ರಕ್ಷಾ ದೀಕ್ಷಾವತಿ ಕನಕದುರ್ಗೇ ಭಗವತಿ || 64

ತ್ರಿಕೋಣಾಂತರ್ಬಿಂದುಪರಿ ವಿಲಸನಾತ್ಯಂತ ರಸಿಕಾಂ
 ತ್ರಿಭಿವೇದ್ಯೈಃ ಸ್ತುತ್ಯಾಂ ತ್ರಿಗುಣಮಯಮೂರ್ತಿತ್ರಯ
 ಯುತಾಮ್ |

ತ್ರಿಲೋಕೈ ರಾರಾಧ್ಯಾಂ ತ್ರಿನಯನಮನಃ ಪ್ರೇಮಜನನೀಂ
 ತ್ರಿಕಾಲಂ ಸೇವೇ ತ್ವಾಂ ಹೃದಿ ಕನಕದುರ್ಗೇ ಭಗವತಿ || 65

ಮನೋಧ್ಯಾತುಂ ನಾಲಂ ಜನನಿ ತವ ಮೂರ್ತಿಂ ನಿರುಪಮಾಂ
 ವಚೋವಕ್ತುಂ ಶಕ್ಯಂ ನಭವತಿ ಹಿ ತೇ ಚಿತ್ರಚರಿತಮ್ |
 ತನು ಸ್ವತ್ನೇವಾಯಾಂ ಭವತಿ ವಿವಶಾ ದೀನಸಮಯೇ
 ಕಥಂವಾಹಂ ರಕ್ಷ್ಯಸ್ತವ ಕನಕದುರ್ಗೇ ಭಗವತಿ || 66

ವಿಯೋಗಂ ತೇ ನೂನಂ ಕ್ಷಣಮಸಹಮಾನಃ ಪಶುಪತಿ-
 ದ೯ದೌ ತೇ ದೇಹಾರ್ಥಂ ತರುಣ ಸುಮಬಾಣಾಯುತಸಮಮ್ |
 ಅನೇನ ಜ್ಞಾತವ್ಯಸ್ತವ ಜನನಿ ಸೌಂದರ್ಯಮಹಿಮಾ
 ತ್ರಿಲೋಕೀಸ್ತೋತವ್ಯಃ ಖಲು ಕನಕದುರ್ಗೇ ಭಗವತಿ || 67

ಕೃತಾ ಯೋಗಾ ಯೇನ ಶ್ರುತಿಷು ವಿದಿತಾಃ ಪೂರ್ವಜನನೇ
 ಧನಂ ದತ್ತಂ ಯೇನ ದ್ವಿಜಕುಲವರೇಭ್ಯೋ ಬಹುವಿಧಮ್ |
 ತಪಸ್ತಪ್ತಂ ಯೇನಾಸ್ಪಲಿತಮತಿನಾ ತಸ್ಯಘಟಿತೇ
 ಭವದ್ಭಕ್ತಿಶ್ಯಂಭೋಸ್ಸತಿ ಕನಕದುರ್ಗೇ ಭಗವತಿ || 68

ಸಮಸ್ತಾಶಾಧೀಶ ಪ್ರವರವನಿತಾಹಸ್ತಕಮಲೈಃ
 ಸುಮೈಃ ಕಲ್ಪದ್ರೂಣಾಂ ನಿರತಕೃತಪೂಜೌ ನಿರುಪಮೌ |
 ನತಾನಾಮಿಷ್ಠಾರ್ಥ ಪ್ರಕರಘಟನಾಪಾಟವಯುತೌ
 ನಮಸ್ಯಾಮಃ ಪಾದೌ ತವ ಕನಕದುರ್ಗೇ ಭಗವತಿ || 69

ಪುರಾ ಬಾಲ್ಯೇ ಶೀತಾಚಲಪರಿಸರಕ್ಷೋಣಿಚರಣೇ
 ಯಯೋಸ್ಸ ಶ್ವಂ ಲಬ್ಧ್ವಾ ಮುದಿತಮನಸಃ ಕೀಟನಿಚಯಾನ್ |
 ವಿಲೋಕ್ಯ ಶ್ಲಾಘಂತೇ ವಿಬುಧಸಮುದಾಯಾಃ ಪ್ರತಿದಿನಂ
 ನಮಾಮಸ್ತೌಪಾದೌ ನನು ಕನಕದುರ್ಗೇ ಭಗವತಿ || 70

ನರಾಣಾಮಜ್ಞಾನಾಂ ಪ್ರಶಮಯಿತು ಮಂತಃಸ್ಥಿತಿಮಿರಾ-
 ಣ್ಯಲಕ್ಷ್ಮೀಸಂತಾಪಂ ಗಮಿತಮನುಜಾನ್ ಶೀತಲಯಿತುಮ್ |
 ಸಮರ್ಥಾ ನ್ನಿದೋಷಾಂ ಶ್ಚರಣನಖಚಂದ್ರಾ ನಭಿನವಾನ್
 ನಮಾಮಸ್ಸದ್ಭಕ್ತ್ಯಾ ತವ ಕನಕದುರ್ಗೇ ಭಗವತಿ || 71

ಮುಕುಂದ ಬ್ರಹ್ಮೇಂದ್ರ ಪ್ರಮುಖ ಬಹುಬಹಿರ್ಮುಖಶಿಖಾ-
 ವಿಭೂಷಾವಿಭ್ರಾಜನ್ಮಘವಮಣಿ ಸಂದರ್ಭರುಚಿಭಿಃ |
 ವಿಶಂಕಂ ಸಾಕಂ ತ್ವಚ್ಚರಣನಖಚಂದ್ರೇಷುಘಟಿತಂ
 ಕವೀಂದ್ಯೈಃ ಸ್ತೋತವ್ಯಂ ತವ ಕನಕದುರ್ಗೇ ಭಗವತಿ || 72

ನಖಾನಾಂ ಧಾವಲ್ಯಂ ನಿಜಮರುಣಿಮಾನಂಚ ಸಹಜಂ
 ನಮದ್ಗೀರ್ವಾಣಸ್ತ್ರೀತಿಲಕಮೃಗನಾಭಿಶ್ರಿಯಮಪಿ |
 ವಹಂತೌ ಸತ್ತ್ವಾದಿ ತ್ರಿಗುಣರುಚಿಸಾರಾನಿವ ಸದಾ
 ನಮಸ್ಯಾಮಃ ಪಾದೌ ತವ ಕನಕದುರ್ಗೇ ಭಗವತಿ || 73

ಮಣಿಶ್ರೇಣೀಭಾಸ್ವತ್ಕನಕಮಯ ಮಂಜೀರಯುಗಲೀ-
 ರ್ಘುಣತ್ಕಾರಾರಾವಚ್ಚಲಮಧುರವಾಚಾಂ ವಿಲಸನ್ಯೈಃ |
 ಅಭೀಷ್ಟಾರ್ಥಾನ್ ದಾತುಂ ವಿನತಜನತಾಹ್ವಾನಚತುರಾ-
 ವಿವ ಖ್ಯಾತೌ ಪಾದೌ ತವ ಕನಕದುರ್ಗೇ ಭಗವತಿ || 74

ನಮದ್ಗೀರ್ವಾಣಸ್ತ್ರೀ ತಿಲಕಮೃಗನಾಭೀದ್ರವಯುತಂ
 ನಖಚ್ಛಾಯಾಯುಕ್ತಂ ಜನನಿ ತವ ಪಾದಾಂಬು ಜಯತಿ |
 ಸಮಂಚತ್ಕಾಲಿಂದೀರುರಸಲಿಲ ಸಂಮಿಶ್ರಿತವಿಯ-
 ನ್ನದೀವಾರೀವ ಶ್ರೀಕರಿ ಕನಕದುರ್ಗೇ ಭಗವತಿ || 75

ಸುರಶ್ರೇಣೀಪಾಣಿದ್ವಿತಯಗತಮಾಣಿಕ್ಯಕಲಶೈ-
 ದ್ಯುತಂ ಹೇಮಾಂಭೋಜಪ್ರಕರಮಕರಂದೇನ ಮಿಲಿತಮ್ |
 ಸತಾಂ ಬೃಂದೈರ್ವಂದ್ಯಂ ಚರಣಯುಗ ಸಂಕ್ಷಾಲನಜಲಂ
 ಪುನಾತ್ಯಸ್ಮಾನ್ನಿತ್ಯಂ ತವ ಕನಕದುರ್ಗೇ ಭಗವತಿ || 76

ವಿರಾವನ್ಮಂಜೀರದ್ವಯನಿಹಿತಹೀರೋಪಲರುಚಿ-
 ಪ್ರಸಾದೇ ನಿರ್ಭೇದಂ ಪ್ರಥಿತ ಪರಮಬ್ರಹ್ಮಷುಷಿಭಿಃ |
 ಶಿರೋಭಾಗೈರ್ಧಾರ್ಯಂ ಪದಕಮಲನಿರ್ಣೇಜನಜಲಂ
 ವಸನ್ಮೇ ಶೀರ್ಷಾಗ್ರೇ ತವ ಕನಕದುರ್ಗೇ ಭಗವತಿ || 77

ಸಮೀಪೇ ಮಾಣಿಕ್ಯಸ್ಥಗಿತಪದಪೀಠಸ್ಯ ನಮತಾಂ
 ಶಿರಸ್ಸು ತ್ವತ್ಪಾದಸ್ನಪನಸಲಿಲಂ ಯನ್ನಿ ವತತಿ |
 ತದೇವೋಚ್ಚಸ್ಥಾನಸ್ಥಿತಿಕೃದಭಿಷೇಕಾಂಬು ಭವತಿ
 ಪ್ರಭಾವೋಽಯಂ ವರ್ಣ್ಯಸ್ತವ ಕನಕದುರ್ಗೇ ಭಗವತಿ || 78

ಭವನ್ಮೂರ್ತಿಧ್ಯಾನಪ್ರವಣ ಮಮಲಂಚಾಪಿ ಹೃದಯಂ
 ಭವನ್ನಾಮಶ್ರೇಣೀಪಠನನಿಪುಣಾಂ ಚಾಪಿ ರಸನಾಮ್ |
 ಭವತ್ಸೇವಾದಾರ್ಥ್ಯ ಪ್ರಥಿತಮಪಿ ಕಾಯಂ ವಿತರ ಮೇ
 ಭವಾನಂದಶ್ರೇಯಸ್ಕುರಿ ಕನಕದುರ್ಗೇ ಭಗವತಿ || 79

ಪ್ರಭಾಷಂತೇ ವೇದಾಶ್ಚಕಿತಚಕಿತಂ ತಾವಕಗುಣಾನ್
 ನ ಪಾರಸ್ಯ ದ್ರಷ್ಟ್ವಾ ತವ ಮಹಿಮವಾರ್ಧೇವೀಧಿರಪಿ |
 ಭವತ್ತತ್ತ್ವಂ ಜ್ಞಾತುಂ ಪ್ರಕೃತಿಚಪಲಾನಾಮಪಿ ನೃಣಾಂ
 ಕಥಂ ವಾ ಶಕ್ತಿಸ್ತ್ಯಾನ್ನನು ಕನಕದುರ್ಗೇ ಭಗವತಿ || 80

ನೃಪಾ ಏಕಚ್ಛತ್ರಂ ಸಕಲಧರಣೀಪಾಲನಪರಾಃ
 ಸುಧಾಮಾಧುರ್ಯಶ್ರೀಲಲಿತಕವಿತಾಕಲ್ಪನಚಣಾಃ |
 ನಿರಾತಂಕಂ ಶಾಸ್ತ್ರಾಧ್ಯಯನಮನಸಾಂ ನಿತ್ಯಕವಿತಾ
 ತ್ವದೀಯಾ ಜ್ಞೇಯಾ ಶ್ರೀಮತಿ ಕನಕದುರ್ಗೇ ಭಗವತಿ || 81

ಕದಂಬಾನಾಂ ನಾಗಾಧಿಕಚತುರಸಂಚಾರಿಭಸರೀ
 ಕದಂಬಾನಾಂ ಮಧ್ಯೇ ಖಚರತರುಣೀಕೋಟಿಕಲಿತೇ |
 ಸ್ಥಿತಾಂ ವೀಣಾಹಸ್ತಾಂ ತ್ರಿಪುರಮಥನಾನಂದಜನನೀಂ
 ಸದಾಹಂ ಸೇವೇ ತ್ವಾಂ ಹೃದಿ ಕನಕದುರ್ಗೇ ಭಗವತಿ || 82

ಗಿರಾಂ ದೇವೀ ಭೂತ್ವಾ ವಿಹರಸಿ ಚತುರ್ವಕ್ರವದನೇ
 ಮಹಾಲಕ್ಷ್ಮೀರೂಪಾ ಮಧುಮಥನವಕ್ಷಸ್ಥಲಗತಾ |
 ಶಿವಾಕಾರೇಣತ್ವಂ ಶಿವತನುನಿವಾಸಂ ಕೃತವತೀ
 ಕಥಂ ಜ್ಞೇಯಾ ಮಾಯಾ ತವ ಕನಕದುರ್ಗೇ ಭಗವತಿ || 83

ಮಹಾರಾಜ್ಯಪ್ರಾಪ್ತಾವತಿಶಯಿತ ಕೌತೂಹಲವತಾಂ
 ಸುಧಾಮಾಧುರ್ಯೋದ್ಯತ್ಸರಸಕವಿತಾ ಕೌತುಕಯುಜಾಮ್ |
 ಕೃತಾಶಾನಾಂ ಶಶ್ವತ್ಸುಖಜನಕ ಗೀರ್ವಾಣಭಜನೇ
 ತ್ವಮೇವೈ ಕಾ ಸೇವ್ಯಾ ನನು ಕನಕದುರ್ಗೇ ಭಗವತಿ || 84

ಫಣೀ ಮುಕ್ತಾಹಾರೋ ಭವತಿ ಭಸಿತಂ ಚಂದನರಜೋ
 ಗಿರೀಂದ್ರಃ ಪ್ರಾಸಾದೋ ಗರಲಮಮೃತಂ ಚರ್ಮ ಸುಪಟಃ |
 ಶಿವೇ ಶಂಭೋರ್ಯದ್ಯದ್ವಿಕೃತಚರಿತಂ ತತ್ತದಖಿಲಂ
 ಶುಭಂಜಾತಂ ಯೋಗಾತ್ತವ ಕನಕದುರ್ಗೇ ಭಗವತಿ || 85

ದರಿದ್ರೇವಾಕ್ಷುದ್ರೇ ಗಿರಿವರಸುತೇ ಯತ್ರ ಮನುಜೇ
 ಸುಧಾಪೂರಾಧಾರಸ್ತವ ಶುಭಕಟಾಕ್ಷೋ ನಿಪತತಿ |
 ಬಹಿದ್ವಾರಪ್ರಾಂತದ್ವಿರದಮದಗಂಧಸ್ಸ ಭವತಿ
 ಪ್ರಿಯೇಕಾಮಾರಾತೇರ್ನನು ಕನಕದುರ್ಗೇ ಭಗವತಿ || 86

ಪ್ರಭಾಷಂತೇ ವೇದಾಃ ಪ್ರಕಟಯತಿ ಪೌರಾಣಿಕವಚಃ
 ಪ್ರಶಸ್ತಂ ಕುರ್ವಂತಿ ಪ್ರಥಿತಬಹುಶಾಸ್ತ್ರಾಣ್ಯವಿರತಮ್ |
 ಸ್ತುವಂತಃ ಪ್ರತ್ಯಗ್ರಂ ಸುಕವಿನಿಚಯಾಃ ಕಾವ್ಯರಚನೈ-
 ರನಂತಾಂ ತೇ ಕೀರ್ತಿಂ ನನು ಕನಕದುರ್ಗೇ ಭಗವತಿ || 87

ಅಸೂಯೇಷ್ಯಾದಂಭಾದ್ಯವಗುಣಪರಿತ್ಯಾಗ ಚತುರಾ-
 ಸ್ಸದಾಚಾರಾಸಕ್ತಾ ಸ್ಸದಯಹೃದಯಾ ಸ್ಸತ್ಯವಚನಾಃ |
 ಜಿತಸ್ವಾಂತಾಶ್ಯಾಂತಾ ವಿಮಲಚರಿತಾ ದಾನನಿರತಾಃ
 ಕೃಪಾಪಾತ್ರೀಭೂತಾಸ್ತವ ಕನಕದುರ್ಗೇ ಭಗವತಿ || 88

ಯದೀಯಾಂಭಸ್ನಾನಾದ್ಧರಿತಚರಿತಾನಾಂ ಸಮುದಯಾ
 ಮಹಾಪುಣ್ಯಾಯಂತೇ ಮಹಿಮವತಿ ತಸ್ಯಾಶ್ಚುಭಕರೇ |
 ತಟೇ ಕೃಷ್ಣಾನದ್ಯಾ ವಿಹಿತಮಹಿತಾನಂದವಸತೇ
 ಕೃಪಾ ಕರ್ತವ್ಯಾ ತೇ ಮಯಿ ಕನಕದುರ್ಗೇ ಭಗವತಿ || 89

ಯಥಾ ಪುಷ್ಪಶ್ರೇಣೀವಿಲಸಿತಕದಂಬದ್ರುಮವನೇ
 ತನೋರ್ಭಾಗೇ ನಾಗೇಶ್ವರವಲಯಿನಃ ಶ್ರೀಮತಿ ಯಥಾ |
 ತಥಾ ಭಕ್ತೌಘಾನಾಂ ಹೃದಿ ಕೃತವಿಹಾರೇ ಗಿರಿಸುತೇ
 ದಯಾ ಕರ್ತವ್ಯಾ ತೇ ಮಯಿ ಕನಕದುರ್ಗೇ ಭಗವತಿ || 90

ಸಮಾರುಹ್ಯಾಭಂಗಂ ಮೃಗಪತಿತುರಂಗಂ ಜನಯುತಂ
 ಗಲಾಗ್ರೇ ಧೂಮ್ರಾಕ್ಷಪ್ರಮುಖ ಬಲಬರ್ಹಿಮುಖರಿಪೂನ್ |
 ನಿಹತ್ಯ ಪ್ರತ್ಯಕ್ಷಂ ಜಗದವನಲೀಲಾಂ ಕೃತವತೀ
 ಪ್ರಸನ್ನಾ ಭೂಯಾಸ್ತ್ವಂ ಮಯಿ ಕನಕದುರ್ಗೇ ಭಗವತಿ || 91

ಪರಾಭೂಯ ತ್ಯಕ್ಷಂ ಸವನಕರಣೇ ಯತ್ರಸಹಿತಂ
 ದುರಾತ್ಮಾನಂ ದಕ್ಷಂ ಪಿತರಮಪಿ ಸಂತ್ಯಜ್ಯ ತರಸಾ |
 ಗೃಹೇ ನೀಹಾರಾದ್ರೇರ್ನಿಜಜನಸಮಂಗೀಕೃತವತೀ
 ಪ್ರಸನ್ನಾ ಭೂಯಾಸ್ತ್ವಂ ಮಯಿ ಕನಕದುರ್ಗೇ ಭಗವತಿ || 92

ತಪಃ ಕೃತ್ವಾ ಯಸ್ಮಿನ್ ಸುರಪತಿಸುತೋಽನನ್ಯಸುಲಭಂ
 ಭವಾದಸ್ತ್ರಂ ಲೇಭೇ ಪ್ರಬಲರಿಪುಸಂಹಾರಕರಣಮ್ |
 ಕಿರಾತೇಽಸ್ಮಿನ್ ಪ್ರೀತ್ಯಾ ಸಹವಿಹರಣೇ ಕೌತುಕವತೀ
 ಪ್ರಸನ್ನಾ ಭೂಯಾಸ್ತ್ವಂ ಮಯಿ ಕನಕದುರ್ಗೇ ಭಗವತಿ || 93

ಶರಚ್ಚಂದ್ರಾಲೋಕಪ್ರತಿಮರುಚಿ ಮಂದಸ್ಮಿತಯುತೇ
 ಸುರಶ್ರೀಸಂಗೀತ ಶ್ರವಣಕುತುಕಾಲಂಕೃತಮತೇ |
 ಕೃಪಾಪಾತ್ರಿಭೂತ ಪ್ರಣಮದಮರಾಭ್ಯರ್ಚಿತಪದೇ
 ಪ್ರಸನ್ನಾ ಭೂಯಾಸ್ತ್ವಂ ಮಯಿ ಕನಕದುರ್ಗೇ ಭಗವತಿ || 94

ಕಪಾಲಸೃಗ್ಧಾರೀ ಕಠಿನಗಜಚರ್ಮಾಂಬರಧರಃ
 ಸ್ಮರದ್ವೇಷೀ ಶಂಭುರ್ಬಹುಭುವನಭಿಕ್ಷಾಟನಪರಃ |
 ಅವಿಜ್ಞಾತೋತ್ಪತ್ತಿರ್ಜನನಿ ತವ ಪಾಣಿಗ್ರಹಣತೋ
 ಜಗತ್ಸೇವ್ಯೋ ಜಾತಃ ಖಲು ಕನಕದುರ್ಗೇ ಭಗವತಿ || 95

ಪದಾಭ್ಯಾಂ ಪ್ರತ್ಯೂಷ ಸ್ಫುಟವಿಕಚಶೋಣಾಬ್ಜವಿಲಸತ್
 ಪ್ರಭಾಭ್ಯಾಂ ಭಕ್ತಾನಾಮಭಯವರದಾಭ್ಯಾಂ ತವ ಶಿವೇ |
 ಚರದ್ಭ್ಯಾಂ ನೀಹಾರಾಚಲಪದಶಿಲಾಭಂಗಸರಣೌ
 ನಮಃ ಕುರ್ಮಃ ಕಾಮೇಶ್ವರಿ ಕನಕದುರ್ಗೇ ಭಗವತಿ || 96

ಮದೀಯೇ ಹೃತ್ಪದ್ಮೈ ನಿವಸತು ಪದಾಂಭೋಜಯುಗಲಂ
 ಜಗದ್ವಂದ್ಯಂ ರೇಖಾಧ್ವಜಕುಲಿಶವಜ್ರಾಂಕಿತಮಿದಮ್ |
 ಸ್ಫುರತ್ಕಾಂತಿಜ್ಯೋತ್ಸ್ನಾ ವಿತತಮಣಿಮಂಜೀರಮಹಿತಂ
 ದಯಾಽಽಧೇಯಾಽಮೇಯಾ ಮಯಿ ಕನಕದುರ್ಗೇ ಭಗವತಿ ||97

ಸದಾಹಂ ಸೇವೇ ತ್ವತ್ಪದಕಮಲಪೀಠೀ ಪರಿಸರೇ
 ಸ್ತುವನ್ ಭಕ್ತಿಶ್ರದ್ಧಾ ಪರಿಚಯ ಪವಿತ್ರೀಕೃತಧಿಯಾ |
 ಭವಂತೀಂ ಕಲ್ಯಾಣೀಂ ಪ್ರಚುರತರ ಕಲ್ಯಾಣಚರಿತಾಂ
 ದಯಾಽಽಧೇಯಾಽಮೇಯಾ ಮಯಿ ಕನಕದುರ್ಗೇ ಭಗವತಿ ||98

ಹರಶ್ಯೂಲೀ ಚೈಕಃ ಪಿತೃವನನಿವಾಸೀ ಪಶುಪತಿಃ
 ದಿಶಾವಾಸೋ ಹಾಲಾಹಲಕಬಲನವ್ಯಗ್ರಧೃತಿಮಾನ್ |
 ಗಿರೀಶೋಽಭೂದೇವಂವಿಧಗುಣಚರಿತ್ರೋಽಪಿ ಹಿ ಭವತ್
 ಸುಸಾಂಗತ್ಯಾತ್ ಶ್ಲಾಘ್ಯೋ ನನು ಕನಕದುರ್ಗೇ ಭಗವತಿ || 99

ಸಮಸ್ತಾಶಾಧೀಶ ಪ್ರಮುಖ ಸುರವರ್ಯೈಃ ಪ್ರಣಮಿತಾ
 ಮಹರ್ನಾಥಜ್ವಾಲಾಪತಿಹರಣ ಪಾಲೀತ್ರಿಯನಾಮ್ |
 ಸದಾ ಧ್ಯಾಯೇಹಂ ತ್ವಾಂ ಸಕಲವಿಬುಧಾಭೀಷ್ಟಕಲನೇ-
 ರತಾಂ ತಾಂ ಕಲ್ಯಾಣೀಂ ಹೃದಿ ಕನಕದುರ್ಗೇ ಭಗವತಿ || 100

ಸುಸಂತೋಷಂ ಯೋವಾ ಜಪತಿ ನಿಯಮಾದೂಹಿತಶತ-
 ಜ್ವಲದ್ವೈತ್ಯಶ್ರಾವ್ಯಾಂ ನಿಶಿ ಕನಕದುರ್ಗಾಸ್ತುತಿಮಿಮಾಮ್ |
 ಮಹಾಲಕ್ಷ್ಮೀಪಾತ್ರಂ ಭವತಿ ಸದನಂ ತಸ್ಯ ವದನಂ
 ಗಿರಾಂ ದೇವೀಪಾತ್ರಂ ಕುಲಮಪಿ ವಿಧೇಃ ಕಲ್ಪಶತಕಮ್ || 101

ಸ್ತುತಿಂ ದುರ್ಗಾದೇವ್ಯಾಸ್ಸತತಮಘಸಂಹಾರಕರಣೇ
 ಸುಶಕ್ತಾಂವಾ ಲೋಕೇ ಪಠತಿ ಸುಧಿಯಾ ಬುದ್ಧಿಕುಶಲಃ |
 ಶ್ರಿಯಂ ದೇವೀ ತಸ್ಮೈ ವಿತರತಿ ಸುತಾನಾಂಚ ಜಗತಾಂ
 ಪತಿತ್ವಂ ವಾಗ್ಮಿತ್ವಂ ಬಹು ಕನಕದುರ್ಗೇ ಭಗವತಿ || 102

ಶತಶ್ಲೋಕೀಬದ್ಧಂ ನನು ಕನಕದುರ್ಗಾಂಕಿತಪದಂ
ಗುರೂಪನ್ಯಸ್ತಂ ತದ್ಭವಿ ಕನಕದುರ್ಗಾಸ್ತವಮಿದಮ್ |
ನಿಬದ್ಧಂ ಮಾಣಿಕ್ಯೈಃ ಕನಕಶತಮಾನಂ ಭವತಿ ತೇ
ಯಥಾ ಹೃದ್ಯಂ ದೇವಿಸ್ಫುಟ ಪದವಿಭಕ್ತಂ ವಿಜಯತಾಮ್ ||

103

|| ಇತಿ ಶ್ರೀಮತ್ಪರಮಹಂಸ ಪರಿವ್ರಾಜಕಾಚಾರ್ಯವರ್ಯ
ಶ್ರೀಶಂಕರಾಚಾರ್ಯ ವಿರಚಿತಂ
ಶ್ರೀಮತ್ಕನಕದುರ್ಗಾಽಽನಂದಲಹರೀಸ್ತೋತ್ರಂ
ಸಂಪೂರ್ಣಮ್ ||